

I. ÜMUMİ MÜDDƏALAR

1.1 Azərbaycan Beynəlxalq Avtomobil Daşıyıcıları Assosiasiyası İctimai Birliyinin (bundan sonra Birlik adlandırılacaq) ümumi maraqlar əsasında birləşmiş, könüllülük, üzvlərinin hüquq bərabərliyi prinsipləri əsasında yaradılan, öz fəaliyyətinin əsas məqsədi kimi gəlir əldə etməyi nəzərdə tutmayan və əldə edilən gəliri öz üzvlərinin arasında bölməyən qeyri hökumət təşkilatıdır və fəaliyyəti bütün Respublika ərazisini əhatə edir.

1.2. Birlik 06.07.1993-cü il tarixdə Ədliyyə Nazirliyi tərəfindən dövlət qeydiyyatına alınmış Azərbaycan Beynəlxalq Avtomobil Daşıyıcıları Assosiasiyası (ABADA) ictimai birliyinin bazasında yaradılır və onun hüquqi varisidir.

1.3 Birlik öz fəaliyyətini Azərbaycan Respublikasının Konstitusiyası və «Qeyri hökumət təşkilatları (ictimai birlik və fondlar) haqqında» Azərbaycan Respublikası Qanununa, beynəlxalq hüquq normalarının, o cümlədən BYD kitabçasının tətbiqi ilə Beynəlxalq Yük Daşımaları haqqında 1975-ci il Gömrük Konvensiyasının (sonradan BYD Konvensiyası adlanacaq) və həmçinin bu Nizamnamə əsasında qurur.

1.4. Birlik Azərbaycan Respublikası Ədliyyə Nazirliyində dövlət qeydiyyatına alındığı vaxtdan hüquqi şəxs statusu qazanır. Birliyin müstəqil balans, üzərində adı yazılmış möhürü, ştamplı, Azərbaycan Respublikasının banklarında valyuta hesabı, hesablaşma hesabı və digər rekvizitləri vardır.

1.5. Birlik öz adından müqavilələr bağlaya, əmlak və şəxsi qeyri-əmlak hüquqlarını əldə edə, vəzifələr daşıya, məhkəmədə, münisflər məhkəməsində iddiaçı və cavabdeh qismində çıxış edə bilər.

1.6. Birliyin yerləşdiyi ünvan: 370009, Bakı şəhəri, Hüseynzadə küçəsi, 69.

1.7. Birliyin tam və qısaltılmış adı:

Azərbaycan dilində – Azərbaycan Beynəlxalq Avtomobil Daşıyıcıları Assosiasiyası; qısaltılmış forması – ABADA.

İngilis dilində – Azerbaijan International Road Carriers Association ; qısaltılmış forması – ABADA.

II. BİRLİYİN MƏQSƏD VƏ VƏZİFƏLƏRİ

2.1. Birliyin əsas məqsədi Azərbaycan Respublikasında avtomobil nəqliyyatında beynəlxalq yük və sərnişin daşımalarının inkişafına yardım etmək və BYD Konvensiyası şərtlərinin Respublika ərazisində yerinə yetirilməsi, beynəlxalq avtomobil daşıyıcılarının maraqlarının müdafiəsi və onlara kompleks şəkildə kömək etməkdən ibarətdir.

2.2. Birlik bu məqsədləri həyata keçirmək üçün aşağıdakı vəzifələri yerinə yetirir:

- Avtomobil nəqliyyatında beynəlxalq yüklərin və sərnişinlərin daşınmasının həyata keçirilməsini tənzimləyən normativ-hüquqi aktların layihələrinin hazırlanmasına yardım etmək;
- ABADA üzvlərinə və üzvlüyünə namizədlərə, eləcə də BYD kitabçaları istifadəçilərinə avtomobil nəqliyyatında yüklərin və sərnişinlərin beynəlxalq daşınmasının inkişafında və onlarla əlaqədar nəqliyyat – ekspeditor və digər əməliyyatlarda yardım göstərmək və eləcə də onlara məsləhət və digər xidmətlər göstərmək;
- Beynəlxalq daşımaları, nəqliyyat-ekspeditor və digər xidmətləri həyata keçirən mütəxəssislərin peşə hazırlığının artırılması və təkmilləşdirməsi üçün tədris kurslarının təşkili;

- ABADA-nın səlahiyyəti çərçivəsində olan məsələlərdə milli və xarici səlahiyyətli orqanlar qarşısında ABADA üzvlərinin və BYD kitabçaları istifadəçilərinin qanuni maraqlarının müdafiəsi və viza almalarında köməklik göstərilməsi;
- Yük avtomobilləri parkının modernizasiyasına yardım etmək;
- Avtomobil nəqliyyatında beynəlxalq daşımaları tənzimləyən daxili qayda və tariflər üzrə təkliflərin hazırlanması, fraxt stavkalarının, rəqəbət aparabilmə səviyyəsinin ABADA üzvləri və BYD kitabçaları istifadəçiləri tərəfindən saxlanması siyasətinin həyata keçirilməsi, informasiya və reklam xidməti ilə təminatı, birliklərə, təşkilatlara və digər yük sahiblərinə onların yüklərinin beynəlxalq istiqamətdə çatdırılmasının təşkilində yardım göstərilməsi;
- Beynəlxalq Avtomobil Nəqliyyatı İttifaqının təqdim etdiyi qəbul olunmuş qaydada öhdəlik bəyannaməsinin, eləcədə müxtəlif növ razılaşmaların, anlaşmaların, müqavilələrin imzalanması vasitəsi ilə BYD kitabçası istifadəçiləri ilə əməkdaşlığın təşkili;
- Beynəlxalq yük və sərnişin daşımaları, nəqliyyat-ekspeditor xidməti qabaqcıl ölkə və xarici təcrübələrin yayılması məqsədləri üçün məlumat və digər ədəbiyyatın o cümlədən bülletenlərin çap olunması;
- Mövcud qanunvericilikdə müəyyən olunmuş qaydada kütləvi informasiya vasitələrinin yaradılması, nəşriyyat və reklam fəaliyyətinin, sərgilərin, auksionların, yarmarkaların, festivalların və digər mədəni-kütləvi tədbirlərin təşkili və həyata keçirilməsi;
- Beynəlxalq daşımaları həyata keçirən nəqliyyat vasitələrinin servis xidməti, elmi-istehsalat kooperasiyası, eləcədə ABADA-nın fəaliyyət dairəsinə cavab verən digər sahələrdə Azərbaycan Respublikasının təşkilat və müəssisələri, xarici tərəfdaşlarla əməkdaşlığın təşkil olunması;
- Yüklərin və sərnişinlərin beynəlxalq avtomobil daşımalarını yerinə yetirmək üçün tələb olunan sənədlərin (şəhadətnamə, nəqliyyat qaimə blankları, sığorta, gömrük və sairə) sənədləşməsində və yığılmasında beynəlxalq avtomobil daşıyıcılarına köməklik göstərmək;
- Birlik öz adından və ya qanuni təmsilçisi olduğu digər maraqlı təşkilatların adından Azərbaycan Respublikası və xaricdə sazişlər, hüquqi və kredit aktları bağlamaq, mülkiyyət hüquqlarını əldə etmək;

2.3. Bu Nizamnamədən irəli gələn vəzifələri də həyata keçirmək üçün Birlik Nizamnamə məqsədlərinə uyğun olan digər fəaliyyətlə də məşğul ola bilər.

III. BİRLİYİN ƏMLAKI VƏ MALİYYƏ FƏALİYYƏTİ

3.1. Birliyin mülkiyyətində binalar, qurğular, mənzillər, avadanlıqlar, inventarlar, pul vəsaitləri, səhmlər, valyuta, digər qiymətli kağızlar və bu Nizamnamə ilə nəzərdə tutulmuş fəaliyyətin maddi təminatı üçün qanunvericiliklə qadağan olunmamış növlərdə əmlak ola bilər.

3.2. Birlik öz öhdəliklərinə görə əmlakı ilə cavabdehdir. Bu əmlak yalnız Azərbaycan Respublikasının qanunlarına uyğun olaraq özgeninkiləşdirilə bilər.

3.3. Birliyin əmlakının pul və digər şəkildə formalaşdırılması mənbələri aşağıdakılardır:

- təsisçilərin və ya Birlik üzvlərinin müntəzəm və ya birdəfəlik üzvlük haqları və ianələr;
- qiymətli kağızlardan alınan dividendlər, valyuta əməliyyatları;

- öz əmlakından istifadə və onun satılması nəticəsində əldə edilən gəlirlər;
- qrantlar;
- yaratdığı təsərrüfat hesablı müəssisələrin gəlirindən;
- qanunvericilikdə qadağan olunmamış digər mədaxillər.

3.4. Birliyin üzvləri onun mülkiyyətinə daxil olan ayrı-ayrı obyektlər üzərində xüsusi hüquqlara malik deyil.

3.5. Birlik Azərbaycan Respublikasının qanunvericiliyində müəyyən edilmiş qaydada öz fəaliyyətinin məqsədlərinə və əmlakın təyinatına müvafiq olaraq öz əmlakı üzərində sahiblik, istifadə və sərəncam hüququna malikdir.

3.6. Birlik gördüyü xidmətlərə görə tarifləri müstəqil surətdə müəyyən edir.

3.7. Birliyin hesabına daxil olmuş məqsədli vəsait başqa istiqamətlərdə xərclənməz.

3.8. Birliyin maliyyə ili qeydiyyatı alındığı vaxtdan başlayır və 31 dekabrda başa çatır. Növbəti maliyyə ili isə 1 yanvarda başlayır və 31 dekabrədək olan dövrü əhatə edir.

IV. BİRLİYƏ TƏSİSÇİLİK VƏ ÜZVLÜK, ONLARIN HÜQUQ VƏ VƏZİFƏLƏRİ

4.1. Birliyin üzvləri hüquqi şəxslər (dövlət hakimiyyəti və yerli özünüidarə orqanları istisna olmaqla) və ya 18 yaşına çatmış fiziki şəxslər ola bilərlər.

4.2. Üzvlər bərabər hüquqlara malikdirlər. Üzvlərin qarşılıqlı münasibətləri, hüquq və vəzifələri qanunvericiliklə, yaxud onların arasında bağlanmış müqavilə ilə və ya bu Nizamnamə ilə müəyyən edilir.

4.3. Azərbaycan Respublikasında hər bir fiziki və hüquqi şəxs (dövlət hakimiyyəti və yerli özünüidarə orqanları istisna olmaqla) ictimai birliyin üzvü ola bilər. Birliyin təsisçiləri həm də Birliyin üzvləri hesab olunurlar.

4.4. Birliyə üzvlərin qəbulu Birliyin İdarə Heyəti tərəfindən aparılır.

4.5. Birliyə daxil olmaq istəyən şəxslər İdarə Heyətinə yazılı şəkildə müraciət edir. Ərizəyə bir ay müddətində baxılır. Səsvermə nəticəsində İdarə Heyəti üzvlərinin yarından çoxu bu məsələyə müsbət münasibətlərini bildirdikdə, ərizəçi Birliyin üzvü seçilmiş hesab edilir.

4.6. Birliyin üzvlərinə Birliyin İdarə Heyəti tərəfindən təsdiq edilmiş formada üzvlük vəsiqəsi verilir.

4.7. Birliyin üzvləri bərabər hüquqludurlar və aşağıdakı hüquqlara malikdirlər:

- bu Nizamnamədə və digər sənədlərdə nəzərdə tutulmuş qaydada təşkilatın idarəçiliyində iştirak etmək;
- Birliyin hər hansı seçkili, o cümlədən rəhbər orqanına seçmək və seçilmək;
- Birliyin fəaliyyətində və təşkil etdiyi tədbirlərdə iştirak etmək;
- Birliyin rəhbər orqanlarının fəaliyyəti barədə məlumat almaq, fəaliyyətinə nəzarət etmək;
- öz mənafeələrinin müdafiəsinə kömək göstərilməsi üçün Birliyə müraciət etmək;
- onun hüquq və vəzifələri ilə bağlı hər hansı məsələnin müzakirəsində şəxsən iştirak etmək, Birliyin müvafiq orqanlarına etirazını bildirmək və şikayət etmək.

4.8. Birliyin üzvü eyni zamanda iki seçkili orqanın üzvü ola bilməz.

4.9. Birliyin üzvü yalnız Birliyin müvafiq orqanları səlahiyyət verdikdə həmin orqanı təmsil edə və ya onun adından bəyanatla çıxış edə bilər.

4.10. Birliyin üzvləri aşağıdakı vəzifələri daşıyırlar:

- Birliyin Nizamnaməsinə, həmçinin əxlaq və etika normalarına əməl etmək;
- Birliyin seçki orqanlarının qərarlarını yerinə yetirmək;

- Nizamnamə tələblərinə riayət etmək;
 - Birliyin tədbirlərində iştirak etmək.
- 4.11. Birliyə üzlük haqqının miqdarı Birliyin İdarə Heyəti tərəfindən müəyyən edilir.
- 4.12. Birliyə üzlüyə aşağıdakı hallarda xitam verilir:
- Könüllü olaraq Birliyin üzlüyündən çıxanda;
 - Birliyin üzlüyündən çıxarıldıqda.
- 4.13. Birliyin üzvü aşağıdakı hallarda üzlükdən xaric edilir:
- Birliyin üzvü adına ləke gətirən hərəkətlərə yol verdikdə;
 - mütəmadi olaraq Birliyin işində iştirak etməkdən boyun qaçırdıqda;
 - nizamnamə tələblərini yerinə yetirmədikdə.
- 4.14. Üzlükdən, təsisçilikdən çıxarılma İdarə Heyətinin qərarı ilə həyata keçirilir.
- 4.15. Birlik üzvünün həmin qərardan narazı qaldığı halda Birliyin ali idarəetmə orqanına və məhkəməyə şikayət etmək hüququ vardır.

V. BİRLİYİN TƏŞKİLAT STRUKTURU VƏ İDARƏETMƏ ORQANLARI

- 5.1. Birliyin ali orqanı ildə bir dəfədən az olmayaraq çağırılan Ümumi Yığıncaqdır.
- 5.2. Ümumi Yığıncaq Birliyin icra orqanının, təsisçilərdən birinin və ya üzvlərinin üçdə bir hissəsinin təşəbbüsü ilə çağırılır.
- 5.3. Birliyin təsisçilərinə və üzvlərinə Yığıncağın yeri və vaxtı haqqında iki həftə əvvəl məlumat verilməlidir.
- 5.4. Ümumi Yığıncağın səlahiyyətinə aşağıdakılar aiddir:
- Birliyin Nizamnaməsinin qəbulu və ona dəyişikliklər edilməsi;
 - Birliyin əmlakının formalaşması və istifadə prinsiplərinin müəyyən edilməsi;
 - Birliyin icra orqanlarının yaradılması və onların səlahiyyətlərinin vaxtından əvvəl dayandırılması;
 - illik hesabatın təsdiq edilməsi;
 - Birliyin yenidən təşkili və ləğv edilməsi;
 - Birliyin icra orqanının rəhbərlərinin hesabatının dinlənilməsi.
- 5.5. Ümumi Yığıncaq yalnız Birlik üzvlərinin yarısından çoxu iştirak etdikdə səlahiyyətli hesab olunur.
- 5.6. Ümumi Yığıncaqda müzakirə olunan məsələlər haqqında qərarlar sadə səs çoxluğu ilə qəbul edilir. Nizamnaməyə dəyişiklik və əlavələr edilməsi, Birliyin ləğv edilməsi barədə qərar üçdə iki səs çoxluğu ilə qəbul edilir. Hər bir üzv bir səsə malikdir.
- 5.7. Birliyin fəaliyyətinə cari rəhbərliyi icra orqanları həyata keçirir.
- 5.8. Birliyin Prezidenti, Birliyin baş katibi və Katibliyi Birliyin İcra orqanlarıdır.
- 5.9. İdarə Heyəti Birliyin Prezidentindən, baş katibdən və digər şəxslərdən olan kollegial icra orqanıdır.
- 5.10. İdarə Heyəti aşağıdakı səlahiyyətlərə malikdir:
- Birliyin üzlüyünə qəbul edir və üzlükdən azad edir;
 - təkliflər və layihələr irəli sürür;
 - Birliyin filiallarını yaradır və nümayəndəliklərini açır;
 - Birliyin başqa idarəetmə orqanlarının səlahiyyətlərinə aid edilməyən bütün məsələləri həll edir.

5.11. İdarə Heyətinin iclasları üzvlərinin yarısından çoxu iştirak etdikdə səlahiyyətli sayılır və sadə səs çoxluğu ilə qərarlar qəbul edilir.

5.12. İdarə Heyəti, Birliyin Prezidenti və baş katibi Birliyin Ümumi Yığıncağı tərəfindən 5 (beş) il müddətinə seçilir.

5.13. Birliyin Prezidenti:

- İdarə Heyətinin iclaslarında sədrlik edir, İdarə Heyətinin işinə rəhbərlik edir;
- Birliyin fəaliyyətinə ümumi rəhbərliyi həyata keçirir və icraedici, sərəncam verici funksiyaları daşıyır;
- Birliyi təmsil edir, onun adından müqavilələr bağlayır, etibarnamələr verir, Ümumi Yığıncağın və İdarə Heyətinin qərarlarının icrasını təşkil edir;
- Ümumi Yığıncaq tərəfindən və qanunla onun üzərinə qoyulan digər funksiyaları həyata keçirir.

5.14. Baş katib:

- Prezidentdə tabedir;
- Katibliyin cari fəaliyyətinə rəhbərlik edir;
- Katibliyin əməkdaşları arasında vəzifə bölgüsü aparır;
- Birliyin fəaliyyəti ilə əlaqədar əmrlərin, təlimatların və digər sənədlərin hazırlamasına nəzarət edir;
- Prezidentin səlahiyyətinə daxil olan vəzifələr istisna olmaqla digər vəzifələri icra edir.

5.15. Katiblik Ümumi Yığıncağın, İdarə Heyətinin, Prezidentin, Baş Katibin qərarlarını yerinə yetirmək üçün Birliyin cari işlərini həyata keçirir.

5.16. Birliyin nəzarət-təftiş komissiyası vəzifəli şəxslərinin və üzvlərinin fəaliyyətinin Nizamnaməyə uyğun olması, Birliyin maliyyə fəaliyyəti üzərində nəzarəti həyata keçirir. NTK-nin say və tərkibi Ümumi Yığıncaq tərəfindən müəyyən edilir. NTK üzvlərinin səlahiyyət müddəti 5 ildir.

5.17. NTK Birliyin orqanlarından və üzvlərindən daxil olan ərizələrə bir ay ərzində baxıb cavab verməlidir.

VI. BİRLİYİN FƏALİYYƏTİNƏ XİTAM VERİLMƏSİ

6.1. Birliyin fəaliyyətinə Birliyin yenidən təşkil edilməsi (birləşmə, qoşulma, bölünmə, ayrılma, çevrilmə) və ləğv edilməsi yolları ilə xitam verilir. Birliyin fəaliyyətinə xitam verilməsi mövcud qanunvericilikdə nəzərdə tutulmuş qaydada həyata keçirilir.

6.2. Birliyin fəaliyyətinə xitam verilməsi haqqında qərar Ümumi Yığıncaq tərəfindən sadə səs çoxluğu ilə qəbul olunur. Bu qərar əsasında ləğvetmə komissiyası yaradılır və bu andan Birliyin idarəçiliyi ilə əlaqədar bütün səlahiyyətlər ona keçir. Ləğvetmə komissiyası ləğvetmə balansını tərtib edir. Birliyin ləğvi zamanı büdcə ilə hesablaşmalardan və kreditorların tələbləri ödənildikdən sonra qalan əmlak qanun-vericiliklə müəyyən olunmuş Nizamnamə məqsədlərinə, bu mümkün olmadıqda isə dövlət büdcəsinə yönəldilir. Birliyin ləğvi Azərbaycan Respublikasının «Mülki Məcəlləsi»-nə və digər qanunvericilik aktlarına əsasən həyata keçirilir.

VII. DİGƏR ŞƏRTLƏR

7.1. Bu nizamnamədə nəzərdə tutulmayan məsələlər qanunvericiliklə tənzimlənir.

7.2. Gələcəkdə bu Nizamnamənin müddəaları qanunvericiliklə ziddiyyət təşkil edərsə, qanunvericiliyin müddəası tətbiq edilir.